



Tural Cəfərli

Ömür

Bilsən ki, ömrün sonudu,
Bitir, bitir, ləp sonudu.
Nə aqrılı, nə kədərli,
Uşaq üzlü, xoş sifətli,
Bir xatır seç özünə...

Gecədirse, göy üzündən
Ulduzlardan bərini seç
Arzuları azad eylə,
Ümidlərin içindən keç...

Səhərdirsə, bir çay süzüb
Dəm yerinə sevgi qoyub
Çağır qonaq gəlsin yenə
Qonaq gəlsin ömrün yenə...

Yox, əgər, daha gedcirsə,
Ömür bitmək üzrədirse,
Əllerindən qaçan ömrü,
Gözlərindən ucan ömrü,
Bir nəfəslək dərib qoxla,
Qoxla, rahat-rahat qoxla.
Sonra vərəq çıxar ordan
Son cümləni yaz vərəqə

O cümlədən tanıyacaq
Doğmaların yeqin səni...

Bilsən ki, ömür sonudu,
Qorxma, canım üçün
qorxma.

Aldatmağa özümdən
başladım,
Ən şirin sözümdən
başladım.
Çox da görmək isteyirdim
Çox da bilmək isteyirdim
Yalanları yaxşı görüb,
Yaxşı sezib anladıqca,
Sıxılırdım öz içimdə
Odur sixıntıdan
qurtulmaqçın
Qapanmağa gözlərimdən
başladım...

Sual

Nə sorğu-sualdı görən?!
Nə imtahandı belə?
O dünyada hazırlanın,
Nə tapmacadı elə?

Mən bilmirəm, nə olacaq,
Nə olsa da bir cavabım
Mənimlə birgə olacaq...

Bölüşəndə günahlarım
Görsəm cəhənnəmdi yaxın
Heç vecimə almayacam

Yanmaq atəsdə nə ki?
Bu dünyada yaşadınsa,
Hər şey cəhənnəmə ki...

Bədbinlik

Şərq çinarının kölgəsində
mitili çıxmış kilim kimi
Sərilib yatan-
O itin yorğurluğuna bax...

Divarda yazı: "İş var"
Tələblər çox sadədi:
Unut son nəfəsinədək,
Sev ilk nəfəsinədək,
Öl, Öl, birməfəsədək...

Qadın səni anladısa,
Bir də səni danladısa,
Şeir dilində
Onda ləp xoşbəxtliyin
get dalına bir təpik vur,
Yenə sənində həyat...

O uşağın canına and içən,
Atasının başına and içən,
Anasının goruna and içən-
Adamların canı üçün
Ləp təngə gelmişəm-
Ölməmək üçün...

Arzu

Qəribə arzular var,
Məsələn arzuya bax:
"Görüm səni nə edim,
Necə edim deməyəsən..."

Sən Allah, sən mənim canım
Belə də arzu olar?!

Biz arzularımızı da,
Özümüz kimi qəfəsə
salmışiq
Açarı da atmışıq dənizə....
Gəl indi arzu tut sən,
Tutsan balıq tutarsan
Qarmağın yaxşı olsa...

Bizim arzularımız,
Elə əlcətməzdə ki...
Bir də o arzulardan
Özümüzə yuva qursaq
Bir gün də o yuvada
Rahat ola bilmərik...

Bir arzudan neçə söz,
Neçə fikir dağıldı.
Arzular yaşamaq üçün,
Uydurulmuş nağıldı.

Dua

Gecə uzanıb gedir,
Gedir sübh azanına.
Bir duam var, Allahın
Gedib çıxmır yanına.

Səhər belə açılır,
Həyat səhnəsi üçün
Qara pərdə asılır
Oynayır öz rolunu
Hərə öz təbirincə
Bir az adamlıq çatmır,
Adamlara ölüncə.

Paslanıbdı yaddaşım,
Çoxdan atılıb daşım.
Ürəyim navalçasız,
Odur ki öz içimə,
Damır bütün göz yaşım...

Bulud

Bu yağışa daş da atsan,
Bu yağış heç kəsən deyil.
Baxma üstümüz islanıb,
Ruhumuz heç küsən deyil.

Yığılıb bir topa bulud,
Başımın üstündə durub
Nə çekilir, nə dağılır,
Bilmirəm nə hiylə qurub.

Bu buluda söz atıram,
Qaş oynadıb, göz atıram.
Nə edirəm alınmır ki,
Nə edirəm xeyri yoxdu...

Üzülü qonaq kimi durub,
Getmir, inad edir, getmir...
Demə yola salınmır ki,
Hər gün ötürrəm onu mən,
Həm gecədən, həm
səhərdən,
Bir-bir götürəm onu mən.

Tale adlı bir nəsnədə,
Oyun qurub gözləyirik.
Qalib məlum,
məglub məlum,
Onda nəyi izləyirik?